

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧಿಸ್ವಾಮಿ ಕೃತಿಷು

|| ಶ್ರೀದೇಶಿಕಪಂಚದಶೀ ||

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕಃ

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀದೇಶಿಕಪಂಚದಶೀ ॥

ಶ್ರೀವಾಜಿವಕ್ತ್ರ ಕರುಣಾಪರಿರಂಭಿತಾಯ

ಶ್ರೀವತ್ಸ್ಯದೇಶಿಕಕಟಾಕ್ಷವಿವರ್ಧಿತಾಯ |

ಶ್ರೀವಾದಿಹಂಸಜಲದಾಯ೯ಸಮೀಕ್ಷಿತಾಯ

ಶ್ರೀವಾದಿವಾರಣಮೃಗೇಂದ್ರಗುರೋ! ನಮಸ್ತೇ || ೧ ||

ಶ್ರುತಿದ್ವಯಶಿರೋಗುರುಪ್ರಥಿತಪಂಕ್ತಿಸಂಸೇವಿತಂ

ಶ್ರುತಿದ್ವಯಶಿರೋಗುರುಂ ಭಜ ಭವೇತ್ ಸತೀ ತೇ ಗತಿಃ |

ಶ್ರುತಿದ್ವಯಶಿರೋಗಿರಾಂ ಸರಸಭಾವಸಂಸೇವನಂ

ಶ್ರುತಿದ್ವಯಶಿರೋಗತಂ ಸುಭಗಭೂಷಣಂ ಕ್ವಾನ್ಯತಃ || ೨ ||

ಮಧು ವಾಚಿ ಮಧುದ್ವಿಡಂತರಂಗೇ

ತವ ಯದ್ದೇಶಿಕ! ತತ್ತ್ವ ತೀವ ಚಿತ್ರಂ |

ಮನಸೋ ವಚಸೋಽಪಿ ಚೈಕರೂಪ್ಯಂ

ಮಹತಾಂ ಭೂಷಣಮಾಮನಂತಿ ಸಂತಃ || ೩ ||

ಚಕ್ಷುಃ ಶ್ರುತೇರುಪರಿ ಸಂತತಮಾತ್ತಲೀಲಂ

ಚಕ್ಷುಃ ಶ್ರುತೇರಿತಿ ಭಜನ್ನಿಹ ರಂಗನಾಥಂ |

ಚಕ್ಷುಃ ಶ್ರುತೇರವಗತೇಃ ಗುರುರಾಂತರಂ ನಃ

ಚಕ್ಷುರ್ಯುಗಂ ಶ್ರುತಿಯುಗಂ ಸಫಲಂ ವಿಧತ್ತಾಂ || ೪ ||

ರಂಗಂ ನಿವಾಸೇನ ವಿಭೂಷಯಂತಂ

ರಂಗಂ ಪರಂ ಸ್ವೈರ್ವಚಸಾಂ ವಿಲಾಸೈಃ |

ಅಂಗಂ ಚ ಪುಂಡ್ರೈರಭಿರಾಮಭೂತೈಃ

ತುಂಗಂ ಗುರುಂ ಕಂಚಿದುಪಾಶ್ರಯಾಮಃ || ೫ ||

ವಿಷಾದಧಾಗ್ನೀರಥವಾಽಭಿಚಾರಾತ್

ವಿಷಾದದಾಯಾಶ್ಚ ಸದಾಽಜ್ಞತಾಯಾಃ |  
ಭಿಯಂ ವಿಹಂತುಂ ಕುಶಲಂ ಚ ಗಂತುಂ  
ಧಿಯಂ ಗುರೋರಸ್ಯ ಪದೇ ಕುರುಧ್ವಂ || ೬ ||

ಸುಹೃತ್ಸುಪರ್ಣಸ್ಯ ಸುದರ್ಶನಸ್ಯ  
ಸುಪರ್ವವೃಕ್ಷಸ್ಯ ಹಯಾನನಸ್ಯ |  
ಶ್ರಿಯೋ ವಿಭುತ್ವಸ್ಯ ನತೇರ್ವಿಧಾತಾ  
ಯತೋಽಯಮಾಸ್ತೇ ಗುರುಸಾರ್ವಭೌಮಃ || ೭ ||

ವಲ್ಮೀಕಿಸಂಭವಮುನೇರಪಿ ಮಾನನೀಯಂ  
ಮನ್ಯೇ ಭವಂತಮವನೌ ಕವಿಸಾರ್ವಭೌಮಂ |  
ಜನ್ಮಾಽಭಜತ್ ಕಿಲ ಸ ಭೂಃಶ್ರವಣೇ ಭವಾಂಸ್ತು  
ಜನ್ಮಾಽಭಜತ್ ಪುನರಥ ಶ್ರವಣೇ ನಭಸ್ಯೇ || ೮ ||

ದ್ವೈಪಾಯನೋ ಮುನಿವರಸ್ಸ ಭವಾನಪೀಹ  
ಕನ್ಯಾಭವೌ ನಿಗಮಮೂರ್ಧ್ವಯಮಾತತಾನ |  
ಸೂತ್ರಾವಲಿಂ ಕಿಲ ಭವಾನಥ ಸಾರಪಂಕ್ತಿಂ  
ಮುಕ್ತಾಕಲಾಪಸಹಿತಾಮಿತಿ ನಾಮ ಭೇದಃ || ೯ ||

ಅನೇಕದುವಾದ್ಯಜತೋಽಭಿರಕ್ಷಣ  
ಅಸ್ಮನ್ಮತಂ ಸಸ್ಯಮತೀವ ಭೋಗ್ಯಂ |  
ಅನಂತಸೂರೇರಯಮಾತ್ಮಜೋಽಸ್ಮಾನ್  
ಅನಂತಸಂತೋಷನಿರ್ಧೀನ್ ವಿತೇನೇ || ೧೦ ||

ಕೃಪಾಸರಿತ್ಪ್ರೋತಸಿ ತಾವಕೀನೇ  
ಕೃತಾಪ್ಲವೋ ದೇಶಿಕ! ಯಸ್ತು ಜಂತುಃ |  
ಕೃತೀ ಸ ಚಿತ್ರಂ ನಿಜತೇಜಸಾಽತ್ರ  
ಕೃಪೀಡಯೋನೇರಪಿ ಭಾತಿ ಜೇತಾ || ೧೧ ||

ಸರ್ವಾತ್ಮಸಂರಕ್ಷಣಜಾಗರೂಕ

ಗುರ್ವಾತ್ಮನಾ ವೇಂಕಟನಾಥಘಂಟಾ |

ಸರ್ವಂಸಹಾಯಾಂ ಸಹಸಾವತೀರ್ಣಾ

ದುರ್ವಾದಿಶಬ್ದಾ ತಿರಯಾಂಚಕಾರ || ೧೨ ||

ತತ್ತ್ವತ್ರಯಸ್ಯಾಪಿ ಮತತ್ರಯಸ್ಯ

ದೈವತ್ರಯಸ್ಯಾಪಿ ಮುನಿತ್ರಯಸ್ಯ |

ಶ್ರುತಿತ್ರಯಸ್ಯಾಪಿ ರಸಂ ವಿವೇಕ್ತುಃ

ಲೋಕತ್ರಯಂ ಧಾರಯತೇ ಮಹಸ್ತೇ || ೧೩ ||

ಏಕೋ ಭರ್ವಾ ಹಯಮುಖೇನ ತು ಸದ್ವಿತ್ತೀಯಃ

ತ್ರಯ್ಯಂತದೇಶಿಕಮಣೇ! ಚತುರಃ ಪುಮರ್ಥಾನ್ |

ಪಂಚಾಪಿ ಕಲ್ಪಕರ್ತರೂ ವಿತರ್ತ ವಿಜಿತ್ಯ

ಯೋಗಂ ಷಡಂಗಮಹಿತಂ ಭುವನೇ ವ್ಯತಾರೀತ್ || ೧೪ ||

ಕೇನ ಪ್ರೀತಿಮುಪೈತಿ ವಿಷ್ಣುರನಘೋ ದತ್ತೇನ ನಿಷ್ಕಲ್ಮಷಂ

ತನ್ನೇತ್ರಾಕೃತಿ ಕಿಂ ಸ ಕಸ್ಯ ತು ತರೋಃ ಶೇತೇ ಪಲಾಶೇ ವಿಭುಃ |

ಕೀದೃಕ್ಷಃ ಶ್ರುತಿಷು ಶ್ರುತಃ ಸಹ ಸುರೈಸ್ತೇನೇ ಸ ಕಿಂ ಕ್ಷೀರಧೌ

ಯಃ ಪ್ರಶೋತ್ತರಮಧ್ಯವರ್ಣಘಟಿತಸ್ತಸ್ಮೈ ನಮಸ್ಕುರ್ಮಹೇ || ೧೫ ||

ದೇವಂ ಪರಂ ತಂ ಚ ಸದಾ ಭಜಂತಂ

ಶಿಖಾಂ ಚ ವೇದಸ್ಯ ಪರಾಮೃಶಂತಂ |

ಕವಿಂ ಮಹಾಂತಂ ತಮಿಮಂ ವಿಲೋಕ್ಯ

ಸ್ಥಾನೇ ಬುಧಾ ದೇಶಿಕ ಇತ್ಯುಶಂತಿ || ೧೬ ||

ಶ್ರೀಮದ್ದೇಶಿಕಪಂಚದಶಾಖ್ಯಾ ಶ್ರೀಮತ್ಯಾಶ್ರಿತಕಲ್ಪಕವೀರುತ್ |

ಶ್ರೀಮದ್ದೇಶಿಕವೀಕ್ಷಾಭಾಜಾ ಶ್ರೀನಿಧಿಕವಿನಾ ಕಲಿತಾ ಜಯತಿ || ೧೭ ||

|| ಇತಿ ಶ್ರೀದೇಶಿಕಪಂಚದಶೀ ಸ್ತೋತ್ರಂ ಸಮಾಪ್ತಂ ||